

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

॥ ಶ್ರೀವರದರಾಜಸ್ತೋತ್ರಂ ॥

*This document has been prepared by*

*Sunder Kidāmbi*

*with the blessings of*

ಶ್ರೀ ರಂಗರಾಮಾನುಜ ಮಹಾದೇಶಿಕನ್

*His Holiness śrīmad āṇḍavan śrīraṅgam*

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## || ಶ್ರೀವರದರಾಜಸ್ತೋತ್ರಂ ||

ದದ್ಯಾನ್ತೇ ದೇವರಾಜೋ ವಿತರತು ಭಗವಾನ್ ಮಂಗಲಂ ಮಂಗಲಾನಾಂ  
ಆವಾಸೋ ಹಸ್ತಿಶೈಲೇ ಮಣಿಮಯಶಿಖರೇ ಶೇಖರೋ ದೀಪ್ಯಮಾನಃ |  
ಲಕ್ಷ್ಮೀನಾಥೋ ದಯಾಲುವಿಧಿಮುಖವಿಬುದೈರ್ವಂದಿತಶ್ರೀಪದಾಬ್ಜಃ  
ಸರ್ವೇಷಾಮಿಷ್ಟದಾತಾ ಸ್ಮಿತಮಧುರಮುಖಃ ಶ್ರೀನಿಧಿಲೋಕನಾಥಃ || 1 ||

ಹಸ್ತದ್ರೌ ಪುಣ್ಯಕೋಟ್ಯಾಂ ವಿಲಸಿತಮಮಲಂ  
ವತ್ಸಲಂ ದೇವರಾಜಂ  
ಶೇಷಾದ್ಯೈಃ ಸೂರಿಸಂಘೈರ್ನತಪದಕಮಲಂ  
ಲೋಕನಾಥಂ ದಯಾಲುಂ |  
ಪಾರಾವಾರಪ್ರಸೂತಾಪದಕಮಲಲಸ -  
ಲ್ಲಾಕ್ಷಯಾ ಲಕ್ಷಿತಾಂಗಂ  
ವೇದಾಂತೇ ಪಾಂಚರಾತ್ರೇ ಪ್ರವಿದಿತವಿಭವಂ  
ವಂದಿಷೀಯ ಕ್ಷಮಾಬ್ಧಿಂ || 2 ||

ತೀರೇ ಶ್ರೀವೇಗವತ್ಯಾ ವಿಲಸತಿ ವಿಮಲೈರುತ್ತರೇ ಪುಣ್ಯಕೋಟ್ಯಾಂ  
ಸರ್ವಾಭೀಷ್ಟಪ್ರದಾತಾ ಪ್ರವರಗುಣನಿಧಿದೇವರಾಜೋ ಮುಕುಂದಃ |  
ವೇದಾಂತೇಷು ಪ್ರಸಿದ್ಧಃ ಸರಸಿಜನಯನೋ ಭಾಸಮಾನಪ್ರಭಾವಃ  
ದಿವ್ಯಂ ಕಲ್ಯಾಣಮಾದ್ಯಂ ದಿಶತು ಮಮ ಪದಂ ವತ್ಸಲಃ ಸ್ವಾಶ್ರಿತಾನಾಂ || 3 ||

ಅನಂತಗರುಡಾದಿಭಿಃ ಪ್ರಣತಪಾದಪದ್ಮೋ ರಮಾ -  
ಸ್ತನಸ್ತಬಕಚಂಚಲೋ ವರದರಾಜಭೃಂಗಃ ಸದಾ |  
ಮುದಾ ಮಮ ಹೃದಂಬುಜೇ ರಮತು ಹಸ್ತಿಶೈಲಪ್ರಭುಃ  
ನಿತಾಂತಲಲಿತಾನನಃ ಕಮಲದಿವ್ಯನೇತ್ರೋಜ್ಜ್ವಲಃ || 4 ||

ಸುವರ್ಣಮಕುಟೋಜ್ಜ್ವಲಂ ಸುಭಗದಿವ್ಯನೀಲಾಲಕಂ  
 ಲಲಾಟಫಲಕೋಲ್ಲಸತ್ತಿಲಕಪುಂಡ್ರದೀಪಾನನಂ |  
 ವಿಚಿತ್ರಮಣಿಭೂಷಣಜ್ವಲಿತನೀಲಗಾತ್ರಪ್ರಭಂ  
 ಭಜೇ ಕರಿಗಿರೀಶ್ವರಂ ವರದರಾಜಮತ್ಯುಜ್ಜ್ವಲಂ || 5 ||

ರಥಾಂಗಜಲಜಾಂಕುಶಧ್ವಜಸರೋಜರೇಖಾದಿಭಿಃ  
 ಸ್ವಲಂಕೃತತಲೌ ಬಹಿರ್ವಿಲಸದಿಂದ್ರನೀಲಪ್ರಭೌ |  
 ವಿಕಾಸಿಕಮಲೋಪಮೌ ವಿವಿಧರತ್ನಭೂಷೋಜ್ಜ್ವಲೌ  
 ಕರೀಶಚರಣೌ ಭಜೇ ಸಕಲಭಕ್ತಸೌಖ್ಯಪ್ರದೌ || 6 ||

ಸುಕಲ್ಪಕತರುಶ್ರಿಯಾ ತುಲಿತದಿವ್ಯಜಂಘೋಜ್ಜ್ವಲಂ  
 ಕನತ್ಪ್ರಭಕಕುತ್ಸಮಜ್ವಲಿತಭಾಸ್ವದೂರುಪ್ರಭಂ |  
 ಕಟೀತಟಿಸಮುಲ್ಲಸತ್ಸುಭಗದಿವ್ಯಪೀತಾಂಬರಂ  
 ಭಜೇ ಕರಿಗಿರೀಶ್ವರಂ ವರದಮಬ್ಜನೀಲಪ್ರಭಂ || 7 ||

ಸನಾಭಿಕನಕಪ್ರಭಜ್ವಲಿತಯಜ್ಞಸೂತ್ರೋಜ್ಜ್ವಲಂ  
 ಮಣೀಂದ್ರಕಮಲಾಲಸದ್ವಿಪುಲದಿವ್ಯವಕ್ಷಃಸ್ಥಲಂ |  
 ಕರೀಂದ್ರಕರಸನ್ನಿಭಸ್ಫುರಿತವೃತ್ತಬಾಹೋಜ್ಜ್ವಲಂ  
 ಭಜೇ ಕರಿಗಿರೀಶ್ವರಂ ವಿಲಸದಂಸಭೂಷೋಜ್ಜ್ವಲಂ || 8 ||

ಲಸದ್ಗಲಸಮುಜ್ಜ್ವಲಸ್ಫಟಿಕರತ್ನಹಾರೋಜ್ಜ್ವಲಂ  
 ವಿಲಾಸ್ಯಧರಪಲ್ಲವಪ್ರಭವದಿವ್ಯಮಂದಸ್ಮಿತಂ |  
 ಸುಫಾಲತಲಮುನ್ನಸಂ ನಮಿತಸುಂದರಭ್ರೂಯುಗಂ  
 ಭಜೇ ಕರಿಗಿರೀಶ್ವರಂ ವಿಕಚಪದ್ಮನೇತ್ರೋಜ್ಜ್ವಲಂ || 9 ||

ಸುನೀಲಘನಸನ್ನಿಭಂ ಸುಭಗದಿವ್ಯರತ್ನಾಡ್ಯಕ -  
 ಸ್ಫುರನ್ಮಕುಟಶೋಭಿತಂ ಕನಕದಿವ್ಯಭೂಷೋಜ್ಜ್ವಲಂ |  
 ದಯಾಗುಣಪಯೋನಿಧಿಂ ದರದಲತ್ಸರೋಜಾನನಂ  
 ಭಜೇ ಕರಿಗಿರೀಶ್ವರಂ ವರದರಾಜಮತ್ಯದ್ಭುತಂ || 10 ||

ಅವ್ಯಾದವ್ಯಾಜಬಂಧುರ್ದಿವಿ ಭುವಿ ಜಗತಾಂ  
 ವೇದಶಾಸ್ತ್ರಪ್ರಶಸ್ತಃ  
 ಲೋಕಾನಾಮಾಭಿಮುಖ್ಯೇ ತ್ವಭಿಮತವರದೋ  
 ದೇವದೇವಾಧಿರಾಜಃ |  
 ಭಕ್ತಾನಾಂ ದೋಷಭೋಗ್ಯಃ ಕರಿಗಿರಿಶಿಖರ -  
 ಪ್ರೋಲ್ಲಸತ್ಕಲ್ಪವೃಕ್ಷಃ  
 ಸಂಸಾರಾಬ್ಧೌ ನಿಮಗ್ನಂ ಮದನಪರವಶಂ  
 ದುರ್ದಶಂ ದುರ್ಗುಣಂ ಮಾಂ || 11 ||

ಮೇಘಶ್ಯಾಮಃ ಕೃಪಾಲುಃ ಕರಿಗಿರಿಶಿಖರ -  
 ಪ್ರೋಜ್ವಲತ್ಪಾರಿಜಾತಃ  
 ಪದ್ಮಾಕ್ಷಃ ಪದ್ಮಪಾಣಿಃ ಸರಸಿಜವದನಃ  
 ಸರ್ವವೇದಾಂತವೇದ್ಯಃ |  
 ಮುಕ್ತಾದಾಮಪ್ರಭಾಸ್ವನ್ಮಣಿವರಕಮಲಾ -  
 ವತ್ಸಜಾಜ್ವಲ್ಯವಕ್ಷಾಃ  
 ಪಿತ್ರಾದಿರ್ಬಂಧುವರ್ಗೋ ಮಮ ಕಿಲ ವಿವಿಧಃ  
 ಪಾತು ಮಾಂ ದೇವರಾಜಃ || 12 ||

ಅಬ್ಜಾನಾಥಃ ಪದಾಬ್ಜಪ್ರಣತಜನನಿಧಿಃ ಪ್ರಜ್ವಲತ್ಕೌಸ್ತುಭಾದಿ -  
 ಶ್ರೀಭೂಷಾದೀಪ್ರಗಾತ್ರಃ ಪ್ರವರಗುಣನಿಧಿನೀಲಮೇಘಪ್ರಭಾಭಃ |  
 ಸರ್ವಜ್ಞಃ ಸರ್ವಧಾತಾ ಶಕನಬಲಯುತಃ ಸತ್ಯಸಂಕಲ್ಪಮಾನೋ  
 ಭೂತಾನಾಮಾದಿಬಂಧುಃ ಕರಿಗಿರಿವರದಃ ಪಾತು ಮಾಂ ದೇವರಾಜಃ || 13 ||

ಅಸಾರಂ ಸಂಸಾರಂ ಧಿಗಶುಚಿಮಲಾಜಂ ಹೃದಯ ಮೇ  
 ನಿರಾಬಾಧಂ ನಿತ್ಯಂ ಕಮಲನಯನಂ ಶೇಷಶಯನಂ |  
 ಕರೀಶಂ ಕಂದರ್ಪಪ್ರಭಮಮಲಕಲ್ಯಾಣಗುಣಕಂ  
 ಮುರಾರಿಂ ಲೋಕೇಶಂ ಮಧುಮಥನಮಾದ್ಯಂ ಭಜ ಹರಿಂ || 14 ||

ಜಗನ್ನಾಥಂ ನಾಥಂ ಭಜ ಹೃದಯ ನಾಥಂ ಪ್ರಣಮತಾಂ  
 ಅನಾಥಂ ಮಾನಾಥಂ ಕಮಲಭವವಂದ್ಯಂ ಗುಣನಿಧಿಂ |  
 ಪಯಃ ಪಾರಾವಾರಪ್ರಭವವದನಂ ಪದ್ಮಚರಣಂ  
 ಮದೀಶಂ ಹಸ್ತೀಶಂ ಮದನಶತತುಲ್ಯಂ ಮುರಭಿದಂ || 15 ||

ಕರೀಶಂ ಲೋಕೇಶಂ ಕಮಲಚರಣಂ ಭಕ್ತರಮಣಂ  
 ಉಮೇಶಬ್ರಹ್ಮೇಂದ್ರಪ್ರಮುಖಸುರಸಂಘಸ್ತುತಪದಂ |  
 ಘನಾಭಂ ಶ್ರೀನಾಭಿಪ್ರವಿಲಸಿತಸೂತ್ರೋಜ್ಜ್ವಲತನುಂ  
 ಭಜೇಯಂ ದೇವೇಶಂ ಶುಭಗುಣಸುಧಾಂಭೋನಿಧಿಮಹಂ || 16 ||

ರಥಾಂಗಂ ಶ್ರೀಶಾರ್ಙ್ಗಂ ಪ್ರಣತಜನರಕ್ಷಾರ್ಥಮಮಲೋ  
 ಹರಿಃ ಶಂಖಂ ಖಡ್ಗಂ ಸತತಮಪಿ ಬಿಭ್ರನ್ಮೂರರಿಪುಃ |  
 ಗರಿಷ್ಠಶ್ರೇಷ್ಠಾನಾಂ ಕರಿಗಿರಿಲಸನ್ ಕಲ್ಪಕತರುಃ  
 ವರಿಷ್ಠಂ ಕಲ್ಯಾಣಂ ದಿಶತು ಮಮ ವಾತ್ಸಲ್ಯಜಲಧಿಃ || 17 ||

ಕಲಾನಾಥಃ ಕ್ಷೀರಪ್ರಭವಲಸದಾಸ್ಯಸ್ಥಿತರುಚಿಃ  
 ದಯಾಸಿಂಧುರ್ಬಂಧುರ್ಮಮ ತು ಕರಿಶೈಲೋಜ್ಜ್ವಲತರುಃ |  
 ಜಗನ್ನಾಥೋ ದಿವ್ಯಸ್ಥಿತಿಕಮಕುಟಪ್ರೋಜ್ಜ್ವಲತನುಃ  
 ಮಮ ಕ್ಷೇಮಂ ದದ್ಯಾದತುಲಗುಣವಾತ್ಸಲ್ಯಜಲಧಿಃ || 18 ||

ವಿಧೀಶಾಧೀಶಾನೋ ವಿನತಜನತಾಕಲ್ಪಕತರುಃ  
 ಕರೀಶಃ ಪದ್ಮೇಶಃ ಪರಮಪುರುಷೋ ವತ್ಸಲತರಃ |  
 ಸುಶೀಲೋ ದೇವೇಶಃ ಕಮಲನಯನಃ ಸೌಮ್ಯವದನಃ  
 ಮಮ ಕ್ಷೇಮಂ ದದ್ಯಾದತುಲಮಹಿಮಾ ಭಕ್ತರಮಣಃ || 19 ||

ಸದಾಮಾರಾಮೋರಾಃ ಕರಿಗಿರಿಶಿರೋಭೂಷಣವರಃ  
 ದಯಾಪಾರಾವಾರಃ ಪರಮಪುರುಷೋ ಮಂಗಲನಿಧಿಃ |  
 ಗುಣಾನಾಂ ಪಾಥೋಧಿಃ ಸುಭಗಸುಲಭೋದಾರಚರಣೋ  
 ಮಮ ಕ್ಷೇಮಂ ದದ್ಯಾದತುಲಮಹಿಮಾ ಭಕ್ತರಮಣಃ || 20 ||

ಸಕಲಭುವನನಾಥಃ ಸರ್ವಬಂಧುರ್ದಯಾಲುಃ  
ವಿಮಲಮಧುರಮಂದಸ್ತೇರವಕ್ತ್ರಾರವಿಂದಃ |  
ಕಲಶಜಲಧಿಕನ್ಯಾಪ್ರಾಣನಾಥೋ ಮುಕುಂದಃ  
ಪ್ರಣತವರದರಾಜಃ ಪಾತು ಮಾಂ ದೇವರಾಜಃ || 21 ||

|| ಇತಿ ಶ್ರೀವರದರಾಜಸ್ತೋತ್ರಂ ಸಮಾಪ್ತಂ ||